

## Script Of Morning Gojri News Bulletin 28 June 2024 at 1015Hrs

ما رنینگ گو جری نیوز بلیٹن مورخہ 28 جون 2024

\*\*\*\*\*

یوہ آکا شوانی جموں ہے محمد اکرم چودھری تیں خبر سُنو۔

### Amarnath Yatra

جموں کشمیر غا لیفٹنٹ گو رنر منوج سنہا نے سنئیر سرکاری اہلکاراں تے لیڈراں غے ہمراہ امرناتھ یا ترہ غا پہلا جتھا نانہہ جھنڈی دس غے روانہ کیو ہے۔ اس سلسلہ مانہہ تقریب اج سویرے جموں غا بھگوتی نگر بنیا دی کیمپ مانہہ منعقد کی گئی تھی۔ اس تقریب مانہہ بھارتیہ جنتا پارٹی غا سنئیر لیڈر دویندر سنگھ رانا نے وی شمولیت اختیار کی۔ سخت حفاظتی انتظامات غے بشکار 4 ہزار 6 سو 3 یا تریاں غو پہلو بابا برفانی غا درشناں واسطے جوش و خروش نال آگے بدھیو۔ ان 4 ہزار 6 سو 3 امرناتھ یا تریاں غا پہلا جتھا نانہہ 2 سو 31 گڈیاں مانہہ جموں غا بنیا دی کیمپ توں آج پہلگام تے بالتال آلے پاسے روانہ کیو ہے۔ 1 سو 15 گڈیاں مانہہ 1933 یا تریاں بالتال واسطے روانہ ہوا۔ جد کہ 116 گڈیاں مانہہ 2 ہزار 6 سو 70 یا تریاں غی دوجی کاونائی پہلگام واسطے روانہ ہوئی۔ گل یا تریاں غا پہلا جتھا مانہہ 3 ہزار 6 سو 31 مرد، 7 سو 11 کالسری، 2 سو 37 سادھو، 15 سادھوی تے 9 بچہ شامل ہیں۔

\*\*\*\*\*

### DGP Yatra

جموں کشمیر پولیس غا ڈائریکٹر جنرل آر آر سوین نے گذشتہ روز کشمیر مانہہ شری امرناتھ یا ترہ غا بنیا دی کیمپ بال تال تے جموں غا بنیا دی کیمپ بھگوتی نگر غو دورو کیو۔ انہاں نے اس دوران رام بن غا چندرکوٹ غو وی دورو لا غے ات امرناتھ یا ترہ غا باآسانی کرایا جان خاطر تیا ریاں تے سہولیات غو معائنو کیو۔ ڈی جی پی نے ان جگہاں ور افسراں تے ذمہ داران کولوں تفصیلی جانکاری وی حاصل کی۔ جہیڑی جے یا ترہ غے متعلق حفاظت تے دوجا پہلو مانہہ رکھیا جان نال جڑی وی تھیں۔ ڈی جی پی موصوف نے افسراں نانہہ خاص ہدایت کی جے وے تدبیری منصوبہ ور سختی نال عمل کریں تے پوری یا ترہ غے دوران کڑی نگرانی نانہہ یقینی بناویں۔ اس گل ور وی زور پایو کہ خفیہ معاملات نانہہ مضبوط بنان واسطے کوشش کھٹ توں کھٹ حفاظتی خطرہ تے یا ترہ غا با آسانی محفوظ کرایا جان مانہہ اک اہم کردار ادا کریں۔

\*\*\*\*\*

### Cricket

آئی سی سی مردان غا ٹی 20 عالمی کپ غا سیمی فائنل مانہہ بھارت نے دفاعی چمپئن انگلینڈ انہ گذشتہ رات گیانہ مانہہ 68 دوڑاں نال ہرا غے فائینل مانہہ جگہ بنا لی ہے۔ بھارت نے پہلاں بلے بازی کرتاں واں مقررہ 20 اوراں مانہہ 7 وکٹاں غا نقصان ور 1 سو 71 دوڑ بنائی۔ بھارت غی طرفوں کپتان روہت شرما نے سب تیں زیا دہ 39 گینداں مانہہ 57 دوڑ بنائیں۔ 172 دوڑاں غا ہدف غو پچھو کرتاں واں انگلینڈ غی ٹیم نے 16 اشاریہ 4 اوراں مانہہ 103 دوڑ ہی بنائیں۔ بھارت غو کل فائینل مقابلو بارباڈوس مانہہ جنوبی افریقہ نال وے گو۔ یوہ تیجو موقعو ہے جد بھارت نے ٹی 20 عالمی کپ غا ٹورنامنٹ غا فائنل مانہہ جگہ بنائی ہے۔

\*\*\*\*\*

## PM Mann Ki Baat

وزیر اعظم نریندر مو دی آکا شوانی توں آئندہ اتواریں سویرے 11 بجے من کی بات پروگرام مانہ ملک تے بیرون ملک مانہ رہ رہیا بھارتیہ لوکاں نال اپنا خیالات سانجھا کریں گا۔ یاه مہانہ ریڈیو پروگرام غی 111 ویں قسط وے گی۔ تے یاه وزیر اعظم نریندر مو دی غا لگا تار تیجی بار وزیر اعظم بنن توں بعد پہلی قسط ہے۔ یوہ پروگرام آکاشوانی تے دور درشن غا سارا نیٹ ورکاں ور نشر کیو جائے گو۔ تے نال نال اے آئی آر ویب سائٹ تے نیوز آن ائر مو بائیل ایپ ور وی دستیاب وے گو۔ من کی بات پروگرام غی نشریات، آکا شوانی، ڈی ڈی نیوز، پی ایم او تے اطلاعات و نشریات وزارت غا یو ٹیوب چینلاں وروں وی برائے راست نشر وے گی۔ آکا شوانی ہندی غی نشریات توں فوراً بعد پروگرام مانہ دوجی علا قائی زبانوں مانہ وی نشر کرے گو۔

\*\*\*\*\*

## NEET Arrest

بہار مانہ سی بی آئی نے انڈر گریجوٹ نیٹ امتحانات مانہ مبینہ بے ضابطگیاں غا سلسلہ مانہ 2 اشخاص نانہ حراست مانہ لیو ہے۔ سرکاری ذرائع نے دسیو ہے جے 2 اشخاص نانہ بہار تے پٹنہ توں سی بی آئی نے حراست مانہ لیو ہے۔ 24 جون نانہ معاشی جرم یونٹ ای او یو توں تحقیقات حاصل کیا جان توں بعد سی بی آئی غی اس معاملہ مانہ پہلی حراست ہے۔ ای او یو غے مطابق جن نے اس مبینہ سگم غو پردوشاف کیو تھو جس مانہ حزاری باغ مرکز توں امتحانی پرچہ لیک ہوا تھا تے بین ریاست منظم گر و نے مشکوک طلباء مانہ بکھ بکھ تھاریں بندیا تھا۔ اس سلسلہ مانہ ای او یو نے 5 مئی نانہ کھیمنی چک سکول پٹنہ مانہ چھاپہ مار غے اتوں انڈر گریجوٹ نیٹ غا آدھا واہ پرچہ برآمد کیا تھا۔ تے اُس توں بعد ان پرچاں نانہ ہزوری باغ اسکول غا امتحانی مرکز غا پرچہ نال ملايو تھو۔ سی بی آئی نے اس سلسلہ مانہ 2 ملزمان بلدیو عرف چنٹو تے مکیش کمار نانہ تحقیقات واسطے ریمانڈ ور لیو ہے۔ تے ہن توڑی اس سلسلہ مانہ بہار مانہ گل 1 افراد نانہ حراست مانہ لیو گیو ہے۔ جن مانہ 15 نانہ ای او یو نے حراست مانہ لیو تھو۔

\*\*\*\*\*

## DC Rajouri

ضلع کمشنر راجوری اوم پر کاش بھگت نے گذشتہ روز ضلع سطح نکا رڈ کمیٹی غی اک میٹنگ غی صدارت کی۔ جس مانہ ضلع غے اندر نشہ غی بدعت نال نمٹن واسطے موجودہ اقدامات بارے جانیو پالیو۔ تعلیمی اداراں غا اہم کردار نانہ تسلیم کرتاں واں ڈی سی موصوف نے اعلیٰ تعلیم محکمہ گا افسراں نانہ ہدایت کی جے وے بچاں مانہ نشہ غا بُرا اثرات بارے بیداری عام کریں۔

\*\*\*\*\*